

Brussell, 18 ta' Ġunju 2025
(OR. en)

10421/25

Fajl Interistituzzjonali:
2025/0174 (NLE)

ECOFIN 812
UEM 308
FIN 700
ECB
EIB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	16 ta' Ġunju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 326 final
Suġġett:	Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni (UE) (ST 11046/21 INIT; ST 11046/21 ADD 1) tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Irlanda

Id-delegazzjonijiet isibu mehmuz id-dokument COM(2025) 326 final.

Mehmuz: COM(2025) 326 final



IL-KUMMISSJONI
EWROPEA

Brussell, 16.6.2025
COM(2025) 326 final

2025/0174 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 11046/21 INIT; ST 11046/21 ADD 1) tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Irlanda

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 11046/21 INIT; ST 11046/21 ADD 1) tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Irlanda

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza ("RRP", recovery and resilience plan) mill-Irlanda fit-28 ta' Mejju 2021, il-Kummissjoni pproponiet il-valutazzjoni pożittiva tagħha lill-Kunsill. Il-Kunsill approva l-valutazzjoni pożittiva permezz tad-Deċiżjoni ta' Implimentazzjoni tal-Kunsill tat-8 ta' Settembru 2021². Dik id-Deċiżjoni ta' Implimentazzjoni tal-Kunsill giet emendata fl-14 ta' Lulju 2023³, fit-8 ta' Diċembru 2023⁴, fil-21 ta' Ġunju 2024⁵, u fil-11 ta' Marzu 2025⁶.
- (2) Fit-23 ta' Mejju 2025, l-Irlanda għamlet talba motivata lill-Kummissjoni biex tagħmel proposta biex temenda d-Deċiżjoni ta' Implimentazzjoni tal-Kunsill tat-8 ta' Settembru 2021 f'konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista' jinkiseb minhabba ċirkostanzi oġġettivi. Fuq dik il-bażi, l-Irlanda ppreżentat RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati mill-Irlanda minhabba ċirkostanzi oġġettivi jikkonċernaw 5 miżuri.
- (4) L-Irlanda spjegat li ġew emendati 5 miżuri biex tiġi implimentata alternattiva aħjar li tippermetti t-tnaqqis tal-piż amministrattiv, filwaqt li xorta jintlahqu l-oġġettivi tal-

¹ ĠU L 57, 18.2.2021, p. 17.

² ST 11046/21 INIT; ST 11046/21 ADD 1.

³ ST 11336/23 INIT.

⁴ ST 15965/23 INIT; ST 15965/23 ADD 1.

⁵ ST 10262/24 INIT; ST 10262/24 ADD 1; ST 10262/24 ADD 1 COR 1.

⁶ ST 6318/25 INIT; ST 6318/25 ADD 1.

miżura rispettiva. Dan jikkonċerna, rispettivament, il-mira 34 u l-mira 35 tal-miżura 1.6 (Riabilitazzjoni mtejbja tat-torbieri), il-mira 40 tal-miżura 1.7 (Pjan ta' mmanigġjar tal-baċin tax-xmara – Programm ta' ambizzjoni mtejjeb), it-tnejn li huma taħt il-komponent 1 (Avvanz tat-Tranżizzjoni Ekoloġika), il-mira 66 tal-miżura 2.5 (L-użu ta' teknoloġiji 5G biex jixprunaw Irlanda aktar ekoloġika u aktar innovattiva) taħt il-komponent 2 (Aċċellerazzjoni u Espansjoni tar-Riformi u t-Trasformazzjoni Digitali), il-mira 86 u l-mira 87 tal-miżura 3.3 (Fond ta' Trasformazzjoni tal-Universitajiet Teknoloġiċi) u l-mira 107 tal-miżura 3.9 (Sahha), kollha kemm huma taħt il-komponent 3 (Irkupru Soċjali u Ekonomiku u Holqien tal-Impjiegi). Fuq din il-bażi, l-Irlanda talbet li jiġu emendati l-istadji importanti u l-miri msemmija hawn fuq. Barra minn hekk, l-Irlanda talbet it-tnehhija tal-mira 66 tal-miżura 2.5 (L-użu ta' teknoloġiji 5G biex jixprunaw Irlanda aktar ekoloġika u aktar innovattiva), u l-emenda tad-deskrizzjoni tal-miżura 1.6 (Riabilitazzjoni mtejbja tat-torbieri) u tal-miżura 3.9 (Sahha). Jenhtieg li d-Deciżjoni ta' Implimentazzjoni tal-Kunsill tat-8 ta' Settembru 2021 tiġi emendata skont dan.

- (5) Il-Kummissjoni tqis li r-raġunijiet ippreżentati mill-Irlanda jiġġustifikaw l-emenda/i skont l-Artikolu 21(2) tar-Regolament (UE) 2021/241, u jenhtieg li d-Deciżjoni ta' Implimentazzjoni tal-Kunsill tat-8 ta' Settembru 2021 tiġi emendata skont dan.

Distribuzzjoni tal-istadji importanti u l-miri

- (6) Id-distribuzzjoni tal-istadji importanti u l-miri f'pagamenti parzjali jenhtieg li tiġi modifikata biex tqis l-emendi tal-pjan u l-iskeda ta' żmien indikattiva ppreżentata mill-Irlanda.

Valutazzjoni tal-Kummissjoni

- (7) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (8) Il-Kummissjoni tqis li l-emendi ppreżentati mill-Irlanda ma jaffettwawx il-valutazzjoni pożittiva tal-RRP stabbilita fid-Deciżjoni ta' Implimentazzjoni tal-Kunsill ST 11046/21 INIT; ST 11046/21 ADD 1 tat-8 ta' Settembru 2021 dwar l-approvazzjoni tal-valutazzjoni tal-RRP għall-Irlanda rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3), il-punti (a), (b), (c), (d), (da), (db), (e), (f), (g), (h) u (k).

Valutazzjoni pożittiva

- (9) Wara l-valutazzjoni pożittiva mill-Kummissjoni tal-RRP emendat meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenhtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju mhux ripagabbli.

Kontribuzzjoni finanzjarja

- (10) Il-kostijiet totali stmati tal-RRP emendat tal-Irlanda huma ta' EUR 1 163 158 300. Peress li l-ammont tal-kostijiet totali stmati tal-RRP emendat huwa oġġett mill-kontribuzzjoni finanzjarja massima aġġornata disponibbli għall-Irlanda, jenhtieg li l-kontribuzzjoni finanzjarja ddeterminata f'konformità mal-Artikolu 20(4) alllokata għall-RRP emendat tal-Irlanda tkun uguali għal EUR 1 153 797 007. Għalhekk, il-kontribuzzjoni finanzjarja disponibbli għall-Irlanda tibqa' l-istess.

- (11) Għalhekk, jenhtieg li d-Deciżjoni ta' Implimentazzjoni tal-Kunsill ST 11046/21 INIT, ST 11046/21 ADD 1 tat-8 ta' Settembru 2021 dwar l-approvazzjoni tal-valutazzjoni tal-RRP għall-Irlanda tiġi emendata skont dan. Għal raġunijiet ta' ċarezza, jenhtieg li l-Anness ta' dik id-Deciżjoni ta' Implimentazzjoni tal-Kunsill jiġi sostitwit kompletament,

ADOTTA DIN ID-DECIŻJONI:

Artikolu 1

Id-Deciżjoni ta' Implimentazzjoni tal-Kunsill tat-8 ta' Settembru 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Irlanda hija emendata kif ġej:

(1) “*Artikolu 1*

Approvazzjoni tal-valutazzjoni tal-RRP

Il-valutazzjoni tal-RRP modifikat tal-Irlanda fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment taħt l-RRP, l-arranġamenti u l-iskeda ta' żmien għall-monitoraġġ u l-implimentazzjoni tal-RRP, inklużi l-istadji importanti u l-miri rilevanti, l-indikaturi rilevanti relatati mat-twettiq tal-istadji importanti u l-miri previsti, u l-arranġamenti biex il-Kummissjoni ttipprovdi aċċess shiħ għad-data rilevanti sottostanti huma stabbiliti fl-Anness ta' din id-Deciżjoni.”;

(2) l-Anness huwa sostitwit bit-test fl-Anness ta' din id-Deciżjoni:

Artikolu 2

Destinatarju

Din id-Deciżjoni hija indirizzata lill-Irlanda.

Magħmul fi Brussell,

Għall-Kunsill

Il-President